

# TQANQILJET

Ta' Trevor Zahra

X'hin ix-xemx  
 Taqbad it-trejqa żurżiqija  
 Iejn L-Ave Marija,  
 Naħrab tan-nies il-ħamba  
 U l-geġwiġija,  
 U bil-maħbuba miegħi  
 Naqbad inżul u tliegħi,  
 Biex qalb is-siġar,  
 L-irziezet,  
 U s-sejjeħ,  
 Insib mistrieħ.

Donnha teħfief  
 Il-ħajja għaġġelija,  
 Kull fl-għaxija;  
 U x'hin is-sema jħammar  
 Bi dawl u dija,  
 Toħroġ b'qawwa ta' berqa  
 Tilgħab logħba bis-serqa  
 Il-fantasija.

Aktar ma d-dawl itaffi  
 U l-ħoss inin,  
 Jaqbzu bħal ħallelin,  
 Minn taħt is-siġar  
 Tal-bajtar u tat-tin,  
 Id-dliel waħxija,  
 Saħħarija,  
 Tawwalin.

U nħossni ħriġt mid-dinja  
 W tlaqtha wraġja,  
 Inħossni ngħix il-ħajja  
 Tal-kotba w ta' l-istejjer,  
 U nibqa', nibqa' sejjer  
 Nohlom mingħajr mistħija  
 Holm ta' tarbija.

'Mma x'hin il-bini nqarreb  
U l-ghagha harxa tan-nies,  
X'hin nisma' d-daqq zgarrat  
Minn radju gdid, stunat,  
U r-rih ta' xi "Cortina"  
Ivenven biex jurina  
Il-qerda ta' daz-żmien,  
X'hin nilmaħ mal-bankina  
Żghazagh b'dik it-tbissima  
Li tfiehmek mingħajr kliem  
Li qlubhom tilfu s-sliem,  
U x'hin flok l-isem t'Alla  
Nilmaħ ġo hafna qlub  
Isem "James Bond" miktub...  
Il-logħob tal-fantasija  
Jiżvinta minn ġo fija!